

आई आहियां तुंहिजी शरणि में शाहनि शाह साइयां।  
तवहां जे चरण कमल चुमण जी अथमि चाह साइयां॥

जिनि ओट वरती तुंहिजी करुणा निधान जू।  
तिनि मुशिकल सभु आसान थिया महरबान जू।  
प्रणतनि जी पति रखण वारो पतिशाह साइयां॥

तोखे पहराई प्रभू अ आहे कृपा जी चोली।  
सभिनी जी भरी भेद बिनु हरी भगति सां झोली।  
देखारी सुगमु सूधी रस राह साइयां॥

तुंहिजी उदारता जी हाक आ सभ सन्तन में हली।  
तो जहिड़ो कोन दिठोसीं कोई प्रेम में बली।  
हर हाल तूं हींणनि जो हमराहु साइयां॥

अनुराग में तूं असीम आनन्द में अथाहु।  
मालिकु मिठो मनठार तूं आ निमाणनि जो नाहु।  
तोखे साराहे सुहिणल साहु साहु साइयां॥

दिलदार दीन दृग तो दीदार प्यासी।  
रूअनि रातियूं दींह अठई पहर उदासी।  
निर निमेष दिसां नाह इहो उमाउ साइयां॥

प्राणनि खां प्यारो लगे साईं अमड़ि जो जोड़ो।  
करतार कटींदो सिघो हीउ विरह विछोड़ो।  
लालण ललित लीलां लहां लाह साइयां॥

जानिब तुंहिजी जगत में जै जयड़ी उचारियां।  
गुण गाए गरीबि श्रीखण्डि जदो जीउ जियारियां।  
हरदम क्यां हर हंधि तो साराह साइयां॥